

ایم کیو ایم ہزاروال سمیت ملک بھر کے مظلوم عوام کے ساتھ نا انصافیوں کا ازالہ کرے گی، الطاف حسین

بعض جماعتیں اپنے مفادات کے تحت مظلوم ہزاروال کے حقوق کی مخالفت کر رہی ہیں

ہزاروال عوام کو چاہئے کہ وہ ایسی سیاسی جماعتوں کی مخالفت پر پریشان ہونے کے بجائے اپنی پرامن جدوجہد جاری رکھیں

قومی اسمبلی میں صوبہ ہزارہ کی قرارداد پیش کر کے ایم کیو ایم نے ثابت کر دیا کہ وہ جو کہتی ہے وہ کر کے دکھاتی ہے

ایم کیو ایم ایبٹ آباد زون اور ڈسٹرکٹ کمیٹیوں کے ذمہ داران سے ٹیلی فون پر گفتگو

لندن۔۔۔5 جنوری 2012ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم 65 سال سے ہزاروال سمیت ملک بھر کے مظلوم عوام کے ساتھ جاری ایک ایک نا انصافی کا ازالہ کرے گی اور ان کے حقوق کی جدوجہد جاری رکھے گی۔ یہ بات انہوں نے ایم کیو ایم ایبٹ آباد زونل کمیٹی کے ارکان اور ڈسٹرکٹ کمیٹیوں کے ذمہ داران سے ٹیلی فون پر بات چیت کرتے ہوئے کہی۔ جناب الطاف حسین نے صوبہ ہزارہ اور سراننگی صوبہ کے حوالہ سے ایم کیو ایم کی قرارداد بحث کیلئے اکثریت سے منظور ہونے پر ہزاروال کے ایک ایک بزرگ، ماں، بہن، بیٹی، طلباء اور طالبات کو دلی مبارکباد پیش کرتے ہوئے کہا کہ ایم کیو ایم، حقیقت پسندی اور عملیت پسندی کے فکر و فلسفہ پر یقین رکھتی ہے۔ آج ایبٹ آباد کے ساتھیوں کے سرفخر سے بلند ہو گئے ہونگے کہ وہ جس جماعت میں شامل ہیں وہ جماعت واقعتاً مظلوموں کی ہمدرد اور اصل خیر خواہ ہے۔ الطاف حسین نے ہزاروال کے عوام سے جو وعدہ کیا تھا وہ پورا کر دیا ہے جو اس بات کا ثبوت ہے کہ ایم کیو ایم جو کہتی ہے وہ کر کے دکھاتی ہے۔ انہوں نے کہا کہ ایم کیو ایم نے قومی اسمبلی میں صوبہ ہزارہ اور سراننگی صوبہ کی قرارداد جمع کرا کر ملک بھر کے مظلوم عوام پر واضح کر دیا ہے کہ وہ مظلوموں کی نمائندہ جماعت ہے اور ان کے حقوق کیلئے عملی جدوجہد کر رہی ہے۔ جناب الطاف حسین نے ہزاروال کے مظلوم عوام کو مخاطب کرتے ہوئے کہا کہ تمام پختون عوام نہ تو ہزاروال عوام کے دشمن ہیں اور نہ ہی ان کے حقوق کے مخالف ہیں بلکہ بعض جماعتیں اپنے مفادات کے تحت مظلوم ہزاروال کے حقوق کی مخالفت کر رہی ہیں۔ ہزاروال عوام کو چاہئے کہ وہ ایسی سیاسی جماعتوں کی مخالفت پر پریشان ہونے کے بجائے اپنی پرامن جدوجہد جاری رکھیں۔ انشاء اللہ عوام دشمن جماعتوں کو ناکامی ہوگی اور انہیں عوامی غیض و غضب کا سامنا کرنا پڑے گا۔ انہوں نے کہا کہ عوام دشمن قوتوں کی جانب سے ایم کیو ایم پر چھوٹے اور من گھڑت الزامات عائد کئے گئے تاکہ ملک بھر کے غریب، مظلوم اور محکوم عوام کو ایم کیو ایم کی حق پرستانہ جدوجہد سے دور رکھا جاسکے لیکن ایم کیو ایم نے قومی اسمبلی میں قرارداد پیش کر کے ثابت کر دیا کہ مظلوم ہزاروال کے دوست اور دشمن کون ہیں۔ جناب الطاف حسین نے ہزاروال کے عوام سے کہا کہ جب آپ کا صوبہ وجود میں آجائے تو آپ ایمانداری، دیانتداری اور فرض شناسی سے اس طرح کام کریں کہ تمام مظلوموں کو ان کے حقوق مل سکیں۔ انہوں نے ایم کیو ایم ایبٹ آباد کے ذمہ داران کو ہدایت کی کہ وہ اپنے اتحاد کو برقرار رکھیں، غرور و تکبر اور انا پرستی جیسی برائیوں سے دور رہیں اور غریب کارکنوں کا احترام کریں۔ انہوں نے مشکل اور کٹھن حالات کا سامنا کرنے اور مصائب و مشکلات کے باوجود ثابت قدمی سے حق پرستی کی جدوجہد کرنے پر ایبٹ آباد کے تمام ذمہ داروں اور کارکنوں کو دل کی گہرائی سے خراج تحسین بھی پیش کیا۔ اس موقع پر ایم کیو ایم ایبٹ آباد کے ذمہ داران نے ہزاروال عوام کی جانب سے جناب الطاف حسین کا شکریہ ادا کیا اور ان کی درازی عمر اور صحت و تندرستی کیلئے دعا بھی کی۔

حروں کے روحانی پیشوا پیر صاحب پگارا کی علالت پر جناب الطاف حسین گہری تشویش کا اظہار

جناب الطاف حسین امید ظاہر کی ہے کہ علاج معالجہ کے بعد صحت یاب ہو کر جلد وطن واپس آئے گے

، ملک و قوم کی خدمت ماضی کی طرح انجام دیں گے

لندن۔۔۔5 جنوری 2012ء

متحدہ قومی موومنٹ کے قائد جناب الطاف حسین نے حروں کے روحانی پیشوا پیر صاحب پگارا کی علالت گہری تشویش کا اظہار کیا ہے اور انکی جلد و مکمل صحت یابی کیلئے دعا کی ہے۔ ایک بیان میں جناب الطاف حسین امید ظاہر کی ہے کہ علاج معالجہ کے بعد صحت یاب ہو کر جلد وطن واپس آئے گے اور ملک و قوم کی خدمت ماضی کی طرح انجام دیں گے۔ انہوں نے کہا کہ حق پرست ماؤں، بہنوں، بزرگوں، نوجوانوں سمیت پیر پگارا صاحب کے تمام مریدوں عقیدت مندوں سے اپیل کی ہے کہ وہ پیر پیر صاحب کے کی جلد و مکمل صحت کے لئے اللہ تعالیٰ کے حضور خصوصی دعائیں کریں۔

ماں جیسی ہستی کا کوئی نعم البدل نہیں ہوتا، الطاف حسین رابطہ کمیٹی کی رکن ممتاز انوار سے ان کی والدہ کے انتقال پر ٹیلی فون پر اظہار تعزیت

لندن۔۔۔5، جنوری 2012ء

متحدہ قومی موومنٹ کے قائد جناب الطاف حسین نے رابطہ کمیٹی کی رکن ممتاز انوار سے ان کی والدہ محترمہ خورشید بیگم کے انتقال پر ٹیلی فون پر دلی تعزیت کی۔ جناب الطاف حسین نے ممتاز انوار سے تعزیت کرتے ہوئے کہا کہ ماں دنیا کی انمول نعمت ہے اور ماں جیسی ہستی کا کوئی نعم البدل نہیں ہو سکتا۔ آپ کی والدہ کے انتقال سے آپ اور آپ کے گھر والوں کو جو صدمہ پہنچا ہے میں اسے محسوس کر سکتا ہوں۔ انہوں نے ممتاز انوار سے دلی تعزیت کا اظہار کرتے ہوئے انہیں صبر کی تلقین کی۔ جناب الطاف حسین نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگوار لو احقین کو یہ صدمہ برداشت کرنے کا حوصلہ دے۔ (آمین)

ایم کیو ایم کے زیر اہتمام 20 جنوری کو سکھر کے میونسپل اسٹیڈیم میں جلسہ عام کے انعقاد کے سلسلے میں

اندرون سندھ عوام میں زبردست جوش و خروش پایا جا رہا ہے

20 جنوری کا جلسہ سندھ کے عوام کا اتحاد کا مظہر ثابت ہوگا، زونل انچارج وارا کین سکھر

میونسپل اسٹیڈیم میں جلسہ عام کے سلسلے میں عوام سے ملاقاتیں اور کارزمینٹنگز سے خطاب

کراچی۔۔۔5، جنوری 2012ء

متحدہ قومی موومنٹ کے زیر اہتمام 20 جنوری کو سکھر کے میونسپل اسٹیڈیم میں جلسہ عام کے انعقاد کے سلسلے میں اندرون سندھ عوام میں زبردست جوش و خروش پایا جا رہا ہے اس سلسلے میں ایم کیو ایم سکھر کے زیر اہتمام گزشتہ روز یو سی 15B میں کارزمینٹنگ منعقد کی گئیں جس میں ایم کیو ایم اندرون سندھ تنظیمی کمیٹی کے جوائنٹ انچارج آفتاب سومرو، ایم کیو ایم سکھر زونل کے جوائنٹ زونل انچارج شہزادہ گلغام اور اراکین نے شرکت کی اور شرکاء کو 20 جنوری کو ایم کیو ایم کے تحت ہونیوالے جلسہ عام میں شرکت کی دعوت دی جبکہ یو سی 12 میں جنرل ورکرز اجلاس منعقد کیا گیا اس اجلاس میں زونل کمیٹی کے اراکین نصرت عزیز، رحمت علی الطافی، مجیب الرحمن کے علاوہ دیگر ذمہ داران، کارکنان اور کیریوری برادری کے نوجوانوں، بزرگوں نے بہت بڑی تعداد میں شرکت کی۔ جنرل ورکرز اجلاس سے خطاب میں مقررین نے کہا کہ ایم کیو ایم ملک بھر کے مظلوموں کو ان کے جائز حقوق دلانے گی اور انشاء اللہ قائد تحریک جناب الطاف حسین کی جانب سے جاری مستقل مزاجی کے ساتھ جاری عملی جدوجہد کے باعث اب وہ دن نہیں جب ملک پر غریب و متوسط طبقے کی عملاً حکمرانی ہوگی۔ انہوں نے کہا کہ 20 جنوری کا جلسہ سندھ کے عوام کا اتحاد کا مظہر ثابت ہوگا۔ درس اثناء ایم کیو ایم سکھر زونل کے زونل اراکین طاہر بندھانی اور نعیم قریشی نے سکھر کے مختلف علاقوں کا دورہ کیا جس میں یو سی نمبر 3، 15A، 7A، 11A، 7B، 8A کے علاوہ مسیح برادری سے تعلق رکھنے والے لوگوں سے بھی شامل تھے جس میں سکھر زونل اراکین نے لوگوں سے ملاقات کر کے 20 جنوری کو میونسپل اسٹیڈیم میں منعقدہ عظیم الشان جلسہ عام میں شرکت کی دعوت دی۔ اس موقع عوام نے جلسہ عام کے انعقاد کا خیر مقدم کرتے ہوئے اپنی بھرپور شرکت کی یقین دہانی کرائی ہے۔

متحدہ قومی موومنٹ کی جدوجہد کا مقصد چہروں کی نہیں نظام کی تبدیلی ہے، ہیر سوہو

میرپور خاص۔۔۔5 جنوری 2011ء

ایم کیو ایم کی سینٹرل ایگزیکٹو کونسل کی رکن حق پرست رکن سندھ اسمبلی ہیر سوہو نے کہا ہے کہ ایم کیو ایم کی جدوجہد کا مقصد چہروں کی تبدیلی نہیں بلکہ پرامن انقلاب کے ذریعے غریب اور متوسط طبقے کی حکمرانی کو یقینی بنانا ہے۔ ان خیالات کا اظہار انہوں نے میرپور خاص میں شعبہ خواتین کی یونٹ انچارج وارا کین یونٹ کمیٹی سے خطاب کرتے ہوئے کیا۔ انہوں نے کہا کہ ایم کیو ایم 98 فیصد غریب اور متوسط طبقے کے غصب شدہ حقوق کی فراہمی اور ملک میں برسوں سے رائج فرسودہ، جاگیر دارانہ، نظام کا خاتمہ چاہتی ہے اور یہی وجہ ہے کہ قائد تحریک جناب الطاف حسین کا پیغام حق پرستی انتہائی تیزی سے ملک کے گوشے گوشے میں پھیل رہا ہے اور لوگ جوق در جوق تیزی سے حقوق کی جدوجہد میں شامل ہو رہے ہیں۔ انہوں نے مزید کہا کہ 20 جنوری کو سکھر میں ہونیوالا جلسہ عام حق پرست عوام کا ٹھکانا ہے مارتا سمندر مفاد پرست استحصال عناصر کو انکے منطقی انجام تک پہنچا دے گا۔ اس موقع پر اندرون سندھ تنظیمی کمیٹی کی رکن عائشہ آفتاب، زاہدہ بیگم اور زونل انچارج میرپور خاص عظیم دانش بھی موجود تھے۔

سائبر انقلاب حقیقی معنوں میں ملک میں خوشحالی کا ایک انقلاب برپا کر سکتا ہے، شعیب بخاری، وسیم آفتاب

ایم کیو ایم ایک پروگریسیو تنظیم ہے کہ جو عوام کے مسائل کے حل کے لیے جدوجہد کر رہی ہے

ہم قائد تحریک جناب الطاف حسین کے فکر و فلسفہ کو ملک بھر میں پھیلا کر تبدیلی کا انقلاب برپا کر دیں گے،

نارتھ کراچی اور ناظم آباد گلہارا سیکٹرز کے زیر اہتمام سائبر انقلاب کے عنوان سے منعقدہ آئی ٹی کے سیمیناروں سے مقررین کا خطاب

سیمیناروں میں آئی ٹی سے وابستہ ماہرین، اساتذہ کرام، طلبہ و طالبات اور نوجوانوں کی بڑی تعداد میں شرکت

کراچی:۔۔۔5 جنوری، 2012ء

متحدہ قومی موومنٹ نارتھ کراچی اور ناظم آباد گلہارا سیکٹرز کے زیر اہتمام ”سائبر انقلاب“ کے عنوان سے علیحدہ علیحدہ سیمیناروں کا انعقاد ہوا، جس میں آئی ٹی کے ماہرین نے ٹیکننگ، بلوگنگ، یوٹیوب، فیس بک کے علاوہ دیگر اہم سوشل نیٹ ورکس کے حوالے سے شرکاء کو تکنیکی معلومات اور موثر ترین استعمال کے بارے میں تفصیلی بریفنگ دی۔ سیمیناروں کے شرکاء سے متحدہ قومی موومنٹ کی رابطہ کمیٹی کے اراکین وسیم آفتاب، شعیب بخاری، اراکین صوبائی اسمبلی محمد عادل خان، عادل صدیقی، خواجہ انظہار الحسن، انچارج کراچی تنظیمی کمیٹی حماد صدیقی نے انظہار خیال کیا جبکہ آئی ٹی سے وابستہ پروفیسرز، ٹیچرز، طلبہ و طالبات اور زندگی کے دیگر شعبوں سے تعلق رکھنے والے معزز شہریوں نے بڑی تعداد میں شرکت کی۔ اس موقع پر کراچی تنظیمی کمیٹی کے اراکین، وارا کین کمیٹی، سیکٹرز و یونٹوں کے ذمہ داران و کارکنان بھی موجود تھے۔ مقررین نے انظہار خیال کرتے ہوئے ایم کیو ایم کے قائد جناب الطاف حسین کی اس کاوش کو زبردست انداز میں خراج تحسین پیش کیا اور کہا کہ ایم کیو ایم ایک ترقی پسند تنظیم ہے جو عوام کے درینہ مسائل کے پائیدار اور درپہا حل کے لیے جدوجہد کر رہی ہے۔ انہوں نے قائد تحریک جناب الطاف حسین کے فکر و فلسفہ کو ملک بھر میں پھیلانے کے عزم کا اعادہ کرتے ہوئے کہا کہ اب وقت آ گیا ہے کہ حقیقت پسندی اور عملیت پسندی کے فلسفے پر پوری قوم ایک جان ہو کر ملک کی تعمیر و ترقی کے لیے اپنا کردار ادا کرے، ایم کیو ایم صرف زبانی کلامی تبدیلی کی باتیں نہیں کرتی بلکہ اس کے لیے عملی اقدامات کرنے میں سب سے زیادہ فعال کردار ادا کرتی ہے جس کا ایک ثبوت آج کے منعقدہ سیمیناروں کی صورت میں لوگوں کے سامنے ہے اور ایم کیو ایم اس نوعیت کے درجنوں سیمیناروں پر کراچی بلکہ صوبے بھر میں منعقد کر رہی ہے۔ انہوں نے کہا کہ نوجوان طلباء کے لیے یہ سنہری موقع ہے کہ انفارمیشن ٹیکنالوجی کے اس دور میں اپنے آپ کو سائنس و ہنر کے جدید تقاضوں سے ہم آہنگ کرنے کے لیے حتی الامکان کوشش کریں کہ انفارمیشن ٹیکنالوجی پر عبور حاصل کیا جائے اور اس طرح ہم نا صرف اپنے والدین اور خاندان بلکہ ملک و قوم کا نام روشن کر سکتے ہیں۔ اس موقع پر شرکاء نے قائد تحریک جناب الطاف حسین اور ایم کیو ایم کے فکر و فلسفہ کو بے حد سراہا کہ جنہوں نے اپنے عملی وژن کے مطابق اس قسم کے سیمینار منعقد کرتے ہوئے معاشرے میں ایک صحت مندانہ سرگرمی کا آغاز کر کے تمام تنظیموں کے لیے ایک بہترین مثال قائم کر دی ہے، انہوں نے سیمینار کو اس وقت کی اہم ترین ضرورت قرار دیتے ہوئے طلباء و طالبات کیلئے خوش آئند قراردادیا اور انفارمیشن ٹیکنالوجی کے حوالے سے سیمیناروں کے انعقاد پر تمام تنظیموں کو مبارکباد پیش کی۔ بعد ازاں ایم کیو ایم کی رابطہ کمیٹی کے اراکین نے سیمیناروں کے منتظمین کو یادگاری شیلڈز بھی پیش کیں۔

20 جنوری کو سکھر کا جلسہ عام سندھ دھرتی کے مستقل باشندوں کے اتحاد کا عظیم الشان مظہر ہوگا

فروسودہ نظام کا مکمل خاتمہ ملک میں ترقی و خوشحالی کی ضمانت ہے، سید وسیم حسین، سراج راجپوت

اور مقررین دیگر قاضی احمد اور دولت پور میں کارزمیننگز سے خطاب

نوابشاہ:۔۔۔5 جنوری، 2012ء

20 جنوری کو سکھر کا جلسہ عام سندھ دھرتی کے مستقل باشندوں کے اتحاد کا عظیم الشان مظہر ہوگا فروسودہ نظام کا مکمل خاتمہ ملک میں ترقی و خوشحالی کی ضمانت ہے ایم کیو ایم کی جدوجہد 98 فیصد غریب و متوسط طبقے کیلئے ہے۔ ان خیالات کا انظہار حق پرست رکن سندھ اسمبلی سید وسیم حسین، اندرون سندھ تنظیمی کمیٹی کے رکن سراج راجپوت نے قاضی احمد اور دولت پور میں کارکنان کے اجلاسوں سے خطاب میں کیا۔ اس موقع پر زونل کمیٹی کے انچارج شیراز مسعود خان و اراکین زونل کمیٹی کے علاوہ ذمہ داران و کارکنان بھی موجود تھے۔ اجلاسوں سے خطاب میں انہوں نے کہا کہ ایم کیو ایم کی حق پرستانہ جدوجہد کا مقصد ملک کو ترقی و خوشحالی کی راہ پر گامزن کرنا اور مظلوم و محکوم عوام کو ان کے حقوق دلانا ہے قائد تحریک جناب الطاف حسین مظلوموں کے نجات دہندہ ہیں۔ انہوں نے کہا کہ ایم کیو ایم کی جدوجہد میں ہزاروں کارکنان نے اپنی جانوں کا نذرانہ پیش کیا مگر استحصالی عناصر کے آگے سر نہیں جھکایا۔ اجلاسوں سے زونل انچارج شیراز مسعود خان کے علاوہ دیگر نے بھی خطاب کیا۔ دریں اثناء سید وسیم حسین، سراج راجپوت اور شیراز مسعود خان نے

ارکین زول کمیٹی کے ہمراہ 20 جنوری کو سکھر میں ہونیوالے جلسہ عام کے انعقاد کے سلسلے میں نوابشاہ سٹی میں جاری تیاروں کا جائزہ لیا اور مختلف یونٹس کا دورہ کر کے ذمہ داران و کارکنان سے ملاقاتیں کیں۔ انہوں نے ذمہ داران و کارکنان کو ہدایت کی کہ وہ جلسہ عام کی کامیابی اور عوام کی زیادہ سے زیادہ تعداد میں شرکت کیلئے عوام سے رابطوں کو مزید مضبوط بنائیں اور گھر گھر جا کر عوام کو قائل و تائید کنندہ بنائیں۔ اس موقع پر نوابشاہ سٹی میں سکھر میں جلسہ عام کے انعقاد کے سلسلے میں زبردست جوش و خروش دیکھنے میں آیا اور اس سلسلے میں نوابشاہ شہر میں اہم شاہراہوں، چوراہوں، بلند عمارتوں، مارکیٹوں اور بازاروں کے علاوہ بجلی کے پولوں کو قائل و تائید کنندہ بنائے۔

قومی اسمبلی میں ہزارہ صوبہ، سرانیکی صوبہ یا جنوبی پنجاب میں مزید صوبوں کی قراردادیں منظور ہونے کی خوشی میں

ایم کیو ایم ملتان زون کے زیر اہتمام نوں شہر چوک میں جشن کا انعقاد کیا گیا

رابطہ کمیٹی کے رکن افتخار اکبر رندھاوا، سینئرل ایگزیکٹو کونسل کے رکن سید شمشاد جعفری، ملتان زون کے انچارج رائے خالد محمود و دیگر کی شرکت

ملتان:۔۔۔ 5 جنوری، 2012ء

قومی اسمبلی میں ہزارہ صوبہ، سرانیکی صوبہ یا جنوبی پنجاب میں مزید صوبوں کی قراردادیں منظور ہونے کی خوشی میں متحدہ قومی موومنٹ ملتان زون کے زیر اہتمام نوں شہر چوک میں جشن کا انعقاد کیا گیا۔ جس میں ایم کیو ایم کی رابطہ کمیٹی کے رکن افتخار اکبر رندھاوا، سینئرل ایگزیکٹو کونسل کے رکن سید شمشاد جعفری، ایم کیو ایم ملتان زون کے انچارج رائے خالد محمود اور ارکین زول کمیٹی کے علاوہ تمام تحصیلوں اور ڈسٹرکٹس کے ذمہ داران و کارکنان نے بڑی تعداد میں شرکت کی۔ اس موقع پر عوام و کارکنان نے اپنے ہاتھوں میں ایم کیو ایم کے پرچم، تہنیتی بینرز، پلے کارڈ ہاتھوں میں اٹھار کھے تھے جبکہ انہوں نے ایم کیو ایم کے مختلف تنظیمی ترانوں پر ڈھول تاشے کے ذریعے بھنگڑے ڈال کر اپنی خوشی کا اظہار کیا۔

الطاف حسین نے پاکستان میں مظلوموں کو ایک سیاسی پہچان دی ہے، فیصل سزواری

جو قوم میں اپنے شہداء کی قربانیاں فراموش کر دیتی ہیں وہ کبھی منزل حاصل نہیں کر سکتی، شبیر علی بابر

اے پی ایم ایس او، سیکرٹری کے تحت منعقدہ شہداء سیمینار سے مقررین کا خطاب

کراچی:۔۔۔۔۔ 5 جنوری 2012ء

صوبائی وزیر برائے امور نوجوانان سید فیصل سزواری نے کہا ہے کہ قائد تحریک جناب الطاف حسین نے پاکستان کے مظلوموں کو سیاسی پہچان دی ہے، ایم کیو ایم سے پہلے اس ملک میں غریب و مظلوم طبقے کی نمائندگی وہ لوگ کرتے تھے جنہوں نے نہ تو کبھی غریبی دیکھی اور نہ ہی وہ غریبوں کے مسائل جانتے تھے، قائد تحریک جناب الطاف حسین نے اس ملک میں بسنے والی 98 فیصد محکوم و مظلوم قوم کو اپنے سلب شدہ حقوق کیلئے آواز اٹھانے اور جدوجہد کرنے کا شعور دیا جس کی پاداش میں باطل قوتوں نے ایم کیو ایم پر بدترین ریاستی آپریشن مسلط کر دیا اور الطاف بھائی کے بھائی ناصر حسین اور بیٹے عارف حسین سمیت ایم کیو ایم کے ہزاروں کارکنان کو بے دردی سے شہید کیا۔ پاکستان کی غریب و متوسط طبقے کی واحد نمائندہ جماعت کو صفاء ہستی سے مٹانے کیلئے ظلم و بربریت کا بازار گرم کیا گیا لیکن الطاف حسین کے بہادر کارکنان نے اپنا سر کٹا دیا مگر سر کو جھکانا گوارا نہیں کیا۔ ان خیالات کا اظہار انہوں نے اے پی ایم ایس او سیکرٹری کے تحت پری میجر کالج ناظم آباد میں منعقد ہونے والے سیمینار با موضوع ”وہ جو راہ حق کے شہید ہیں“ کے شرکاء سے خطاب کرتے ہوئے کیا۔ اس موقع پر آل پاکستان متحدہ اسٹوڈنٹس آرگنائزیشن کے مرکزی سیکریٹری جنرل شبیر علی بابر، جوائنٹ سیکریٹری عمیر خان، سیکریٹری نشر و اشاعت احسن غوری، پرنسپلز صاحبان، اساتذہ اکرام، اے پی ایم ایس او سیکرٹری کی سیکرٹری، کارکنان اور طلبہ کی بڑی تعداد موجود تھی۔ انہوں نے کہا کہ قائد تحریک کے نظریہ کی پختگی اور ہزاروں شہداء کی قربانیوں کی بدولت آج یہ تحریک مزید تیزی کے ساتھ پاکستان کے چپے چپے میں پھیل چکی ہے۔ قائد تحریک نے ہر مقام پر پاکستانی عوام کی فلاح اور ان کے حقوق کے حصول کی جدوجہد کے لئے آواز اٹھائی ہے، انکا کہنا تھا کہ قائد تحریک نے ہر مشکل وقت میں صبر اور ثابت قدمی کا مظاہرہ کیا ہے اور اپنے ساتھیوں کو بھی ہمیشہ صبر اور برداشت کی تعلیم دی ہے، آج جو لوگ تبدیلی کی باتیں کر رہے ہیں وہ یہ بات بھی جانتے ہیں کہ اس تبدیلی کا نعرہ سب سے پہلے ایم کیو ایم نے لگایا تھا اور ایم کیو ایم کے کارکنان قائد تحریک جناب الطاف حسین کی رہنمائی میں گزشتہ 33 برسوں سے تبدیلی کی جدوجہد کرتے آ رہے ہیں۔ انہوں نے کہا کہ کسی ملک کی ترقی میں طلبہ کا کلیدی کردار ہوتا ہے اور قائد تحریک نے بھی غریب و متوسط طبقے سے تعلق رکھنے والے تعلیم یافتہ نوجوان طلبہ کو اس ملک کے ایوانوں تک پہنچایا ہے۔ انہوں نے طلبہ کو تلقین کرتے ہوئے کہا کہ وہ اپنی تعلیم پر بھرپور توجہ دیں تاکہ اس ملک

کو محفوظ مستقبل اور تعلیم یافتہ اور باشعور قیادت میسر آسکے۔ انکا کہنا تھا کہ اے پی ایم ایس او وہ واحد طلبہ تنظیم ہے کہ جس نے ایک بڑی سیاسی قوت کو جنم دیا ہے اور آج وہ سیاسی تحریک اپنے ہزاروں شہداء کی قربانیوں کی بدولت پاکستان کے گوشے گوشے میں پھیل چکی ہے ان جاگیردار، وڈیروں اور بڑے سرمایہ داروں کی ظلم کی چکی میں پسے ہوئے لوگ جو کہ درجہ کا فائدہ حق پرستی میں شامل ہو رہے ہیں۔ قبل ازیں شبیر علی باہر نے خطاب کرتے ہوئے کہا کہ جو قومیں اپنے شہداء کی قربانیاں فراموش کر دیتی ہیں وہ کبھی اپنی منزل حاصل نہیں کر سکتیں اور انکا نام صفحہ ہستی سے مٹ جاتا ہے آج تحریک کامیابیوں کی جانب تیزی سے گامزن ہے تو یہ اللہ تعالیٰ کا احسان اور ہزاروں شہداء کی قربانیوں کی بدولت ہے۔ انہوں نے کہا کہ یہ بات ہمارے لئے باعث فخر ہے کہ ہم اے پی ایم ایس او کے کارکن ہیں اور الطاف حسین بھائی جیسے عظیم قائد کی رہنمائی میں اس ملک کی فلاح اور ترقی کے لئے کام کر رہے ہیں۔ انکا کہنا تھا کہ ہمیں اپنے ہزاروں شہداء کی قربانیوں کو یاد رکھتے ہوئے قائد تحریک کے نظریہ کا پرچار کرنا ہے اور اس ملک میں صرف نوجوان طبقہ ہی بانی قائد تحریک جناب الطاف حسین کی رہنمائی میں انقلاب اور ترقی لاسکتا ہے۔ انہوں نے کہا کہ ہم انقلابی تحریک کے کارکن ہیں اور ہمارے قائد کا بھی یہی نظریہ ہے کہ ہم کسی باطل قوت سے ڈرنے والے نہیں ہیں اور نہ ہی کوئی باطل پرست قوت ہمارے سر جھکا سکتی ہے ہم قائد تحریک کے نظریہ کا پرچار کل بھی بھر پور طریقے سے کر رہے تھے اور آج بھی اس ہی جذبے کے ساتھ پورے ملک میں کر رہے ہیں۔ انکا مزید کہنا تھا کہ کارکنان اپنی تعلیم پر بھر پور توجہ دیں اور اے پی ایم ایس او کے پلیٹ فارم سے تحریک کے نظریہ کو دیگر طلبہ تک پہنچائیں، آج وقت ہم سے تقاضا کر رہا ہے کہ ہم اپنی صفوں میں اتحاد اور مضبوط کریں بہت جلد الطاف حسین بھائی کی قیادت اور رہنمائی میں نوجوان اس ملک میں تبدیلی لائیں گے۔ سیمینار میں شہداء حق کی عظیم قربانیوں پر ترتیب دی جانے والی دستاویزی فلم بھی دیکھائی گئی۔

ہزارہ صوبے کی قرارداد قومی اسمبلی میں پیش کرنے پر ایبٹ آباد، ہری پور، مانسہرہ، بنگرام، بالا کوٹ، باغ اور کوہستان کے عوام کا جوش و خروش

ایم کیو ایم کی قرارداد سب زیادہ موضوع بحث بنی ہوئی ہے دفاتر، ہوٹلوں، دکانوں اور رکشا، ٹیکسی

ویگنوں اور بسوں میں سفر کر نیوالے افراد کی زبان پر صرف الطاف حسین اور ایم کیو ایم کا ہی نام ہے

ایبٹ آباد میں ایم کیو ایم کے کارکنان کی جانب سے بڑی ریلی نکالی گئی، عوام کی جانب سے ریلی کا زبردست خیر مقدم

ایبٹ آباد۔۔۔ 5، جنوری 2012ء

ایم کیو ایم کی جانب سے ہزارہ صوبے کی قرارداد قومی اسمبلی میں پیش کرنے پر ہزارہ وال خصوصاً ایبٹ آباد، ہری پور، مانسہرہ، بنگرام، بالا کوٹ، باغ اور کوہستان کے عوام میں زبردست جوش و خروش اور اولوہ دیکھنے میں آ رہا ہے، صوبے کے قیام کیلئے ایم کیو ایم کی قرارداد سب سے زیادہ موضوع بحث بنی ہوئی ہے اور تعلیمی اداروں، صحت کے مراکز، دفاتر، ہوٹلوں، دکانوں، ورکشاپس اور رکشا، ٹیکسی ویگنوں اور بسوں میں سفر کر نیوالے افراد کی زبان پر صرف ایم کیو ایم کا ہی نام ہے۔ لوگ ہزارہ صوبے کے قیام کیلئے پیش کی گئی قرارداد کو ہزارہ وال کے دل کی آواز قرار دے رہے ہیں اور قائد تحریک الطاف حسین اور ایم کیو ایم سے اظہار تشکر کیلئے مختلف انداز میں اپنے خیالات اور جذبات کا اظہار کر رہے ہیں کہ ایم کیو ایم واقعاً مظلوموں اور پسے ہوئے طبقے کی واحد نمائندہ جماعت ہے جس نے ہزارہ صوبے کی قرارداد قومی اسمبلی میں پیش کر کے یہ ثابت کر دیا ہے کہ وہ غریب اور مظلوم عوام کی نمائندہ جماعت ہے۔ دریں اثناء ہزارہ وال صوبے کی قرارداد پیش کرنے کی خوشی میں گزشتہ روز ایبٹ آباد زون کے تحت کارکنان کی ایک بڑی ریلی نکالی گئی ریلی فوراً چوک سے شروع ہوئی جو مختلف اہم شاہراہوں، چوراہوں اور مقامات سے ہوتی ہوئی زونل آفس پر اختتام پذیر ہوئی۔ ریلی میں شامل ہزاروں شرکاء نے ہاتھوں میں قائد تحریک الطاف حسین کی تصاویر اور ایم کیو ایم کے پرچم تھامے ہوئے تھے اور وہ وقفے وقفے سے الطاف حسین اور ایم کیو ایم کے حق میں نعرے لگا رہے تھے اس موقع پر ریلی جن مقامات اور شاہراہوں سے گزری عوام کی جانب سے انگلیوں سے وکٹری کا نشان بنا کر ریلی کا پر جوش انداز میں خیر مقدم کیا گیا اور قائد تحریک الطاف حسین اور حق پرست قیادت کو سلام و خراج تحسین پیش کیا گیا۔ ایبٹ آباد کی طرح ڈسٹرکٹ ہری پور، مانسہرہ، بنگرام، بالا کوٹ اور کوہستان میں بھی عوام کی جانب سے ہزارہ صوبے کے قیام کیلئے ایم کیو ایم کی قرارداد کا خیر مقدم کیا جا رہا ہے اور وہاں بھی عوام کا جوش و خروش قابل دید ہے۔

ایم کیو ایم بدین زون کے تحت 20 جنوری کو سکھر کے میونسپل اسٹیڈیم میں جلسہ عام کی تیاریوں کا سلسلہ جاری

بدین۔۔۔۔۔ 5 جنوری، 2011ء

متحدہ قومی موومنٹ بدین زون کے تحت ایم کیو ایم کے زیر اہتمام 20 جنوری کو سکھر کے میونسپل اسٹیڈیم میں جلسہ عام کی تیاریوں کا سلسلہ زور و شور سے جاری ہے۔ اس سلسلے میں گزشتہ روز بدین زون کے یونٹ عبداللہ شاہ کے گاؤں الہدانہ جمالی اور تصواری شریف کے گاؤں ڈنگر سما میں عوامی رابطہ مہم کے حوالے سے کارز میٹنگوں کے اجتماعات کا انعقاد کیا گیا۔ جس میں ایم کیو ایم بدین زون کے انچارج عقیل الدین نے اظہار خیال کیا۔ اس موقع پر زونل کمیٹی کے اراکین، یونٹوں کے ذمہ داران و کارکنان بھی موجود تھے۔ اجتماعات سے خطاب کرتے ہوئے کہا کہ عقیل الدین نے کہا کہ سکھر کا جلسہ عام ملک کے مظلوم عوام کیلئے راہ نجات ثابت ہوگا اور ملک میں رائج جاگیر دارانہ اور سرمایہ دارانہ نظام کی بربادی کا باعث ہے، اس دن ہر کسان کا نعرہ ہوگا ہر گاریچ و ڈیرا ایم کیو ایم آگئی اور بھاگ و ڈیرا ایم کیو ایم آگئی۔ انہوں نے کہا کہ قائد تحریک الطاف حسین کے سچائی پر مبنی نظریہ حقیقت پسندی اور عملیت پسندی کے ذریعے انقلاب لایا جاسکتا ہے۔ اس موقع پر اراکین زونل کمیٹی نے بھی خطاب کیا جس میں کارکنان، ساتھیوں اور ہمدردوں نے بڑی تعداد میں شرکت کی اور 20 جنوری کے جلسہ میں بھرپور شرکت کا یقین دلایا۔

قائد تحریک جناب الطاف حسین نے متوسط طبقے سے عوامی نمائندوں کو اسمبلیوں میں جاگیر داروں کے سامنے بٹھا کر نصیر آباد کی عوام 20 جنوری کو سکھر کے جلسہ عام میں شریک ہو کر حق پرستی کا ثبوت پیش کریں، عاشق حسین

قمر شہداد کوٹ۔۔۔۔۔ 5 جنوری، 2011ء

متحدہ قومی موومنٹ کی جانب سے 20 جنوری کو سکھر میں ہونے والے جلسے کے حوالے سے نصیر آباد یونٹ میں جنرل ورکر اجلاس سے گفتگو کرتے ہوئے اندرون سندھ تنظیمی کمیٹی کے رکن عاشق حسین نے کہا کہ قائد تحریک جناب الطاف حسین نے حق پرستی کا جو پیغام اور نظریہ پیش کیا وہ کراچی سے کشمیر تک پھیل چکا ہے اور حق و باطل کے سامنے ایک چٹان کی مانند کھڑا ہے، سچائی ہر دور میں کامیاب اور زندہ و جاویداں رہتی ہے۔ اس موقع پر زونل کمیٹی قمر شہداد کوٹ کے انچارج آصف علی سومرو اور کمیٹی ممبران بھی موجود تھے۔ عاشق حسین نے مزید کہا کہ قائد تحریک جناب الطاف حسین نے متوسط طبقے سے عوامی نمائندوں کو اسمبلیوں میں جاگیر داروں کے سامنے بٹھا کر یہ تاثر دیا ہے کہ اصل جمہوریت عوام کے اپنے نمائندے ہوتے ہیں ناکہ موروثی سیاست کرنے والے نمائندے۔ انشاء اللہ وہ وقت بھی آئے گا جب پورے ملک میں عوام کے اپنے نمائندے انتخابات کے ذریعے حکومت میں آکر عوام کی خدمت کریں گے انہوں نے کہا کہ ایم کیو ایم کے کارکنان اپنے قائد کے پیغام کو گھر گھر پہنچائیں، انہوں نے اپیل کی کہ نصیر آباد کی عوام 20 جنوری کو سکھر کے جلسہ عام میں شریک ہو کر حق پرستی کا ثبوت پیش کریں۔ بعد ازاں عاشق حسین، زونل انچارج آصف علی سومرو اور اراکین زونل کمیٹی نے نصیر آباد کے معززین سے ملاقات کی اور 20 جنوری کو سکھر میں ہونے والے جلسہ عام کی دعوت دی۔

سکھر میں منعقدہ جلسہ فرسودہ سیاسی نظام سے چھٹکارے کی جنگ میں فیصلہ کن کردار ادا کرے گا، سید محمد علی شاہ

ٹنڈوالہ یار: 05 جنوری 2012

ذاتی انا اور شخصیت پرستی کے خول میں مقید رہنے کے بجائے نظریے کی بقاء اور فروغ کے لئے کام کرنے والے کارکنان تحریکی مشن اور مقصد کو منزل سے ہمکنار کرنے میں اہم کردار ادا کرتے ہیں۔ ان خیالات کا اظہار زونل انچارج ایم کیو ایم ٹنڈوالہ یار زون سید محمد علی شاہ نے یونٹ C-1 میں بلاک کمیٹی کے ذمہ داران کے اجلاس سے خطاب کے دوران کیا۔ اس موقع پر ان کے ہمراہ اراکین زونل کمیٹی ثاقب احمد خانزادہ اور ارسلان خانزادہ بھی موجود تھے۔ انہوں نے مزید کہا کہ نظریاتی تحریک سے وابستہ کارکنان شخصیت پرستی کے سحر میں گرفتار ہونے کے بجائے تحریکی نظریے اور نظریہ عطا کرنے والے قائد سے اپنا رشتہ مضبوط بناتے ہیں۔ جبکہ شخصیت پرستی کی بھول بھلیوں میں گم ہونے والے تحریکی مشن کے لئے تباہی و بربادی کے اسباب پیدا کرتے ہیں۔ انہوں نے کہا کہ قائد تحریک الطاف حسین نے ظلم و جبر کے نظام کے خاتمے اور امن و انصاف پر مبنی نظام کے قیام کے لئے چند مٹھی بھر پر عزم ساتھیوں کے ہمراہ جس تحریک کی بنیاد رکھی آج ملک کا کونا کونا حق پرستی کی اس تحریک کا حصہ بن چکا ہے۔ متحدہ قومی موومنٹ ملک کو ترقی و خوشحالی کی راہوں پر گامزن کرنے اور فرسودہ سیاسی نظام کو جڑوں سمیت اکھاڑ پھینکنے کے لئے عوام میں آگاہی اور شعور کو اجاگر کر رہی ہے اور سکھر میں منعقدہ جلسہ فرسودہ سیاسی نظام سے چھٹکارے کی جنگ میں فیصلہ کن کردار ادا کرے گا۔

یونٹ B-1 کے کارکن محمد ریحان خانزادہ کی نانی کے انتقال پر ٹنڈوالہ یارزون کے زونل انچارج وارا کین اظہار تعزیت

ٹنڈوالہ یار: 05 جنوری 2012

متحدہ قومی موومنٹ ٹنڈوالہ یارزون کے زونل انچارج سید محمد علی شاہ وارا کین زونل کمیٹی نے یونٹ B-1 کے کارکن محمد ریحان خانزادہ کی نانی کے انتقال پر اپنے گہرے رنج و غم اور شدید افسوس کا اظہار کرتے ہوئے دعا کی ہے کہ اللہ تعالیٰ مرحومہ کو اپنے جوار رحمت میں جگہ اور لواحقین کو صبر جمیل عطا فرمائے۔ قبل ازیں اراکین زونل کمیٹی بابو احمد راجپوت، ارسلان خانزادہ، سابق حق پرست ناظمین و کونسلرز، یونٹ ذمہ داران و کارکنان سمیت عمائدین شہر کی بڑی تعداد نے مرحومہ کی نماز جنازہ و تدفین میں شرکت کی اور سوگوار خاندان سے مل کر تعزیت کا اظہار کیا۔

20 جنوری کو سکھر میں ہونے والے جلسہ عام کا دن پاکستان میں انقلاب کا دن ہے، نوید سٹنسی

حیدرآباد۔۔۔ 05 جنوری 2012ء

20 جنوری کو سکھر میں ہونے والے جلسہ عام کا دن پاکستان میں انقلاب کا دن ہے وہ انقلاب جو اس ملک کی مظلوم عوام کے خوابوں کی تعبیر ثابت ہوگا۔ ان خیالات کا اظہار متحدہ قومی موومنٹ حیدرآباد کے جوائنٹ زونل انچارج نوید سٹنسی نے سیکٹر ایف میں جنرل ورکرز اجلاس سے خطاب کرتے ہوئے کیا۔ اجلاس میں اراکین زونل کمیٹی سیکٹر یونٹس کے ذمہ داران و کارکنان کی کثیر تعداد میں شریک تھے۔ انہوں نے مذید کہا کہ پاکستان ایک زرعی ملک ہے لیکن اس کے باوجود پاکستان کی مظلوم عوام بھوک و افلاس کی زندگی گزارنے پر مجبور ہیں اور اس کی وجہ صرف اور صرف ملک میں رائج فرسودہ نظام ہے۔ انہوں نے کہا کہ اس ملک کی عوام کی بھوک و افلاس کو ختم کرنے اور انکی زندگیاں کو بہتر سے بہتر بنانے کیلئے قائد تحریک جناب الطاف حسین نے 11 جون 1978 کو اپنی آواز حق بلندی تو اس وقت سے اس ملک کے اعلیٰ ایوانوں میں ہلچل پیدا ہوگی جو آج تک جاری ہے۔ انہوں نے کہا کہ قائد تحریک جناب الطاف حسین نے اس ملک کی عوام کو سوچ و فکر دی جس کی بدولت اس ملک کی مظلوم عوام اپنے جائز حقوق کے حصول میں کوشاں ہیں۔ انہوں نے کہا کہ اس ملک کی مظلوم عوام قائد تحریک جناب الطاف حسین کو اپنا ہمدرد اپنا محسن، اپنا رہبر و رہنما مانتی ہے اور انکی قیادت میں متحد ہے۔

☆☆☆☆☆